

ma kienx jasa' aktar minn tnejn min-nies; u bejn dat-  
tnejn, imniktin, minsijin, imwerwrin, għalihom qalb kotra  
kbira, kienet malajr nibtet midhla, gibda, li bilkemm kie-  
net tista' tiġi milli kienu ilhom qatighi iġhammru flimkien.  
F'qasir żmien, Luċija ħassitha tajba biżżejjed li tista' tgħin  
lill-oħra, li kienet sabet ruħha magħdura għall-aħħar. Issa  
li din ukoll kienet ħelsitha kienu jwennsu, jagħmlu l-qalb  
u jindukraw waħda lill-oħra; kienu taw il-kelma lil xulxin li  
ma johorgux mil-lazzarett, jekk mhux flimkien, u kienu  
għamlu xi ftehim ieħor biex ma jinfirdux anqas wara. In-  
neguzjanta, li billi kienet ħalliet lil huha, kummissarju  
tas-Sahħa, li jagħmlilha għassa għad-dar, il-fondoq u s-  
senduq, imgħammrin kollha sewwa, kienet sejra tisfa s-sidt  
weħedha u mdejqa ta' aktar minn dak li kien jinħtegilha  
biex tgħix fil-wisa', riedet iżżomm lil Luċija magħha bħala  
bintha jew oħtha. Luċija kienet mielet għaliha, inħallik  
taħseb b'liema turija ta' qalb lejha u lejn Alla li jaħseb  
għal kulhadd: imma biss sakemm kienet jista' jkollha aħ-  
barijiet t'omaha u tkun taf, kif kienet tittama, ir-rieda  
tagħha. Mill-bqija, ta' ftit kliem kif kienet, la fuq il-wegħ-  
da li tat taż-żwieġ, la fuq il-grajja mhux ta' kuljum l-oħra  
li għaddiet minnhom, ma kienet qatt ħarġet kelma minn  
fommha. Imma issa, ffawra hekk qawwija tal-qalb, ħasset  
il-ħtieġa li tinfexx, daqskemm għall-anqas l-oħra x-xewqa li  
tisma'. U tagħsilha b'idejha t-tnejn idha l-lemnija, qabdet  
malajr twieġeb għall-mistoqsija, mingħajr zamma oħra ħlief  
dik li kien jagħmlilha l-ilfiq.

DUN PAWL

### Għad jerga' jisbah....

Għaddej minn fuq l-Ewropa lejla ta' biża',  
U għadu fil-bogħod wisq id-dawl tas-sebħ...  
Imma, xhin jisbah, jerga' jkollna l-barka,  
Il-ħajr tas-sliem, u l-ferħ u l-gmied tar-'rebħ'.

\*\*\*\*

### GĦALIEX MELA...! ?

Aħna nafu, Mulej, li ħitja tagħna  
Il-ħrib li qed isir fuq din l-art tiegħek;  
Imm' Int Alla ħanin u bans tismagħna  
Jekk aħna sogħbenin nithaddnu miegħek.

Ħares, Mulej, kemm għandu id setgħana  
Il-ħajjen li kull jedd fit-tajn imiegħek:  
qabel ma l-Qada jasal biex jiblagħna,  
Urih, urih, Mulej, kemm jiflaħ Driegħek.

Int għajn ta' Ħaqq u Ħniena: biex tifdina  
Mid-dnub ewlieni, bghatt lil lbnek f'sura  
Mewwieta, u fuq salib ħallas għalina.

Ismu sabiħ u qawwi: "Magħna-hu-El!"  
Għaliex mela, o Ħanin, fuq art għajjura  
Għandu jagħleb Kajjin u jmut Abel! ?

DUN KARM.

### MERĦLA NGHAG

F'baħar tan-nar niżlet ix-xemx: id-dija  
Għadha titnikker bejn is-sema w l-ilma.  
Bdiet taqa' r-reżħa ta' lejla xitwija,  
Xi kewkba 'l hawn u 'l hinn diġa bdiet tilma.

Tisma' għaddej il-mixi tar-ragħajja  
U tara merħla ngħag tkarkar quddiemhom:  
U f'dak is-skiet (donnu ħaġa bla ħajja)  
Ta' dawk in-nies beżlin tisma' ġej kliemhom.

Waqt li band'oħra qiegħda tmut bil-qabda  
In-nies fi ġlieda ta' mibegħda w biża',  
Waqt li band'oħra fl-art, fid-dem, lmsabbta  
Jinsabu, fl-aħħar raqda, tfal u nisa,

Hawn m'hawnx ħlief skiet: biss jaqa' taħt għajnejja  
Xi kelb għassies jew merħla ngħag għaddejja.

30/X/40.

GUZÈ CHERTOUTI.